

சிவமயம்.

கிருகஸ்தாசாரிய
நிர்ணயம்.



இஃது.

சிதம்பரம்

ஷை ஆசாரியர் சீடன்

இரத்தினம்பிள்ளையால்

சிதம்பரம்

ஸ்ரீ பாலாம்பிகா வில்லாசி அச்சுக்கூடத்திற்
உதிப்பிக்கப்பட்டது.

1923.

MAHAMAHOPADHYA:

OR U.V. SWAMINATHA IYER LIBRARY

MAHAMAHOPADHYA: 1923.

கருநர் சைவபரிபாலனம்,

துந்துபிவ்ரு தையீ 2௨ பத்திரிகையில்
சிதம்பரம் ஸ்ரீ சிவஞானத்திருத்தளி ஆநீர்.
சு, கணபதிப்பிள்ளை. என்று கையெழுத்திட்டு
அடியில்வரும் விஷயம் எழுதப்பட்டிருக்கிறது.

ஸ்ரீ சிவஞானபாஷியம் வெளிவந்த பிறகு
அதன் சிறப்புப்பாயிரத்தில் நாலாம்வருணத்துக்
கிருகத்தருக்குக் குருத்துவமில்லையென்று காட்
டப்பட்ட வசனத்தைக் கண்டு பண்டாரத்தார்
கள், ஸ்ரீ சிவஞானசுணாமிகள் தங்களுக்கும் தம்
பிரான்களுக்கும் ஏற்பட்ட விரோதம் பற்றி
யெழுதியதே தவிர மெய்ம்மை யல்லவென்று
பொய்ம்மை வசனம் பேசுகிறார்கள் அவ்விருவரு
க்கும் ஏற்பட்ட விரோதமிது அதற்கேது விது
இதற்கேது வது என்று பேசாது வாளா அவே
தம் பேசுவதே அக்கூறி போலி என்பதைக்காட்
டுகின்றது. மேலும் அதனுள் எடுத்துக் காட்டப்
பட்ட வசன சமாதானம். கூறு முறையாற் கூறி
ஸ்தாபிக்கு முறையால் ஸ்தாபிப்பதே பொருத்
தம். அன்றிச், சொல்லுதல் யார்க்கும் எளிய
என்றபடி, எளிதாய்ச்சொல்லிச், சொல்லியவண்
ணம் செய்யாது விடுதலே அது போலியாதற்குப்
போதுமான சாക്ഷியாகும்.

(என்று எழுதப்பட்டிருக்கிறது.)

உ கிருதஸ் தாசாரிய நிர்ணயம்.

புண்ணிய தேசங்களிற் பிறந்தவர்களுள்
பிராமணர், க்ஷத்திரியர், வைசியர், சத்தகுலச்
சிற்றிறந்த சூத்திரர் ஆகிய நால்வருமே ஆசா
ரியராவர், அவர்கள் சாமம், வெகுளி, மயங்க,
முதலிய மனக்குற்றங்களும் அங்கழீனத்துற
முதலிய உடற்குற்றங்களும்ல்லாதவராயிருத்தல்
வேண்டும்.

எப்பொழுதும் பதிநூல்களைப் படியாமல்
பசுநூல்களைப் படிக்கும் பொய்பனும், தனக்குத்
தன்னுசிரியர் போதித்தபடி தன்மாணாக்கர்களுக்
குப் போதிக்குஞ் சக்தியில்லாதவனும், தன்னுசு
ரியர் ஒழுகினவழி தாம் ஒழுகாதவனும், ஆகிய
இவர்கள் ஆசாரியர்கள் அதற்கு உரியரல்லர்.
அவர்கள் தீசைஷ, பிரதிஷ்டை முதலியவைகள்
செய்தால் சிவசான்றித்தியம் உண்டாகாதெனச்
சிவாகமங்கள் கூறும்.

ஆசாரியர்களுக்கு உரிய கர்மங்கள் நித்தி
யம், நைமித்திகம், காமியம், என்பனவாம். நீரில்
மூழ்கித்தப்பனஞ் செய்து சிவார்ச்சனை புரிந்து
அக்கிரி காரியஞ் செய்தல் முதலான நித்திய
கர்மங்களாம்.

தீசை, பிரதிஷ்டை, சார்தி, உத்தியாபந முதலாயினவும். ஆகம வாக்கியங்களை நனமாணவர்களுக்கு சொல்லி அவற்றின் பொருளை விரித்துரைத்தலும் நைமித்திக கர்மங்களாம். சித்திகளை விரும்பி விசேஷதினங்களில் விசேஷமாக சிவபூசை செய்தல மந்திரங்களைச் ஜெபம் பண்ணுதல் முதலாக அவரவர்கள் பிரதிக்கிசைந்த கர்மங்கள் காமியத்தின்பாற்படும். பிரமசாரி, கிருகஸ்தர். என்று சொல்லப்படும் இவ்விருவருமே ஆசாரியராதற்கு உரிய ராவர், பிரமசாரிகள் பௌதிகப்பிரமசாரி நைட்டிகப்பிரமசாரி என இருவகைப்படுவர். பால்யவயதுதொடங்கிக் கல்யாணகாலம் வரையில் பிரமசாரிய விரதநியம மனுட்டிப்பவர் பௌதிகப்பிரமசாரி. மரணபரியந்தம் பிரமசாரியவிரத நியதியை உடையவராயிருப்பவர் நைட்டிகப் பிரமசாரி, பிரமசாரியாகிய ஆசாரியர் தன்மாணுக்கர்களுக்கு முத்தி ஒன்றே கொடுத்தற்கு உரியர் கிருகத்தில் வாழும் ஆசாரியர் போக மோக மிரண்டையுங் கொடுத்தற்கு உரியர்.

சாஸோத்தரே.—கிருகஸ்தனாவவர்களை ஷ்-சிரேஷ்டோ குருநாதா ஹிருத: என்றும்.

விரதந்திரே.—கிருகஸ்தச் சோத்தமம் வித்தியாதத்தவாபிரம சாரிணௌ | ஸாந்தாநித

கிருஷ்ண சிரேஷ்டோ கிருகஸ்தஸ்ததபாவத்
என்றும்.

காமிகே — சாதூர்வர்க்கிருகஸ்தாநா
மாசார்யத்துவம்ஸமாசரேத் என்றும்.

கிரணே.—ஸாந்தானிககுருப்ரோக்தோ
கிருகஸ்ததேசிகோததம:— கிருகஸ்தச்சோத
தமம வித்தியாக் அதவாபிர்ம சாரிணௌ.

கிருகஸ்தோதேசிகசிரேஷ்டோபோக
மோக்ஷ பிரஸித்தயே. என்றும். (சிவரகமங்களிற்
கூறப்பட்டிருக்கின்றன)

இனித துறவற ஆச்சிரமிகளாயுள்ள
தருமபுரமுதலிய மடாதிபதிகளே, கிருகஸ்த்
தாசாரியரை ஆசாரியராகக் கொண்டிருந்ததானு
ம், திருவாவடுதுறை முதலிய மடங்களில் ஞான
சாரியரிடத்தில் ஞானதீக்ஷா பத்ததியின்படி
ஞானதீக்ஷை பெற்றுக்கொண்ட சீடர்கள் கா
மியாதி விரத மனுஷ்டித்து ஐவிரதத்தைப்
பூர்த்திசெய்து பலநையடைய விரும்புவோர்
ஐ ஞானதீக்ஷா குருவினால் செய்யக்கூடாதா
கையாலும், கிருகஸ்தா சிரியரையடைந்து ஐ
விரதத்தைப்பூர்த்திசெய்துபோக மோக்ஷாதிகளை
ப்பெறுவதானும், தாம் செய்து வந்த கர்மநுஷ்ட
டானங்களில் வருவினைத அந்தியேட்டிக் கிரி

நையால் பிராயச்சித்த முதலியவைகெய்தி
மோக்ஷ மடைவிப்பதாலும் கிருகஸ்த்தாசாரியரே
உத்தமரென்று கூறப்படுவர்.

ஸ்ரீ சிவஞான யோகிகள் பாஷ்யத்தில்
நான்காம் வருணத்துகிருகஸ்தாசாரியரைப்பற்றி
காமிகாகம முதலிய ஆகமத்தில் குருத்துவமுன்
டென்று கூறியது பொதுவாகவும் காமிகாகம
த்தில் சிலவிடத்தில் குருத்துவமில்லை என்றுகூறி
யது சிறப்பாகவுமென்றறிக என்றும், குருத்துவ
முண்டென்று கூறியது ஆதிசைவாசாரியரைக்
குறிக்கப்பட்டதென்றும் எழுதப்பட்டிருக்கிறது.

சிவஞானயோகிகள் வடமொழி தென்
மொழி இவைகளில் பாண்டியத்துவ முடைய
வர்களாயிருந்தும் காமிக முதலாகிய ஆகமங்க
ளெல்லாம் ஷேவருணத்து கிருகஸ்த்தாசாரியரு
க்குக்குருத்துவம் உண்டென்று கூறியிருந்தும்,
ஷேயோகிகளுக்கு முந்திய உரை ஆசாரியர்
களாகிய ஞானப்பிரகாசர் முதலாகிய உரையா
சிரியர்கள் ஆசாரிய லக்ஷணம் வருமிடத்து ஷே
கிருகஸ்தாசிரியருக்குக்குருத்துவம் உண்டென்று
கூறி இருந்தும் ஷேயோகிகள் அதை மறுத்து
உண்டென்று கூறும் வசனங்களெல்லாம்,
ஆதிசைவாசாரியரைக் குறித்துக் கூறினதென்று
கொள்ளவேண்டுமென்று, தம் மனத்தின்கட்

கொண்ட குருக்களுக்கு ஆகமங்கள் இடங்கொடாத
தால் பிரமாணங் காட்டா தொழிந்தனர்.

இன்னும், நைட்டிகாசிரியர் நைட்டிகனு
க்கும் பௌதிகனுக்கும், தீக்கை செய்தற்குரிய
வரென்றும், பௌதிகர் பௌதிகனுக்கே தீக்கை
செய்தற்குரியவரென்றும், பிரமாணங்காட்டாது
பாடியீத்திற் றமது கொள்கையை யெழுதிவைத்
தனர்,

(இதனால்) ஆதிசைவ¹ கிருகஸ்தாசிரியரும்
புத்தியொன்றினையே கொடுத்தற்குரியரென்றும்
பெறப்படுவதால் அவ்வாதிசைவரும் உத்தம வுரி
சியராகார்.

(ஆகமங்களில்) பௌதிகாசிரியர், போக
மோக்ஷமிரண்டையுங் கொடுத்தற்குரியவரென்
றும், நைட்டிகர் முத்தியொன்றினையே, கொடுத்
தற்குரியவரென்றும் விதிக்கப்பட்டிருக்கின்றன
யோகிகள் வசனம் சிவாகமங்களோடு முரணாத
லால் ஸைவசனத்தை அனுசரியாதொழித்து சிவா
கமங்களில் கிருகஸ்தாசிரியரே சிரேஷ்டர் என்
றும் உத்தமரென்றும் விதந்தெடுத்துக் கூறப்படு
வதால் அவ்வாக்கியங்களே சிறப்பாகுமென்றறிக.

(இனி) நான்காம் வருணத்து இல்வாழ்வானுக்கு,
குருத்துவமில்லைபென்று கூறியது, சாவகாச

நீரவகாசவிதியால், சிறப்பென்றும், முற்காலத்தில் ஆசிரியராக வுள்ளவர்களுள்ளாம் ஸைட்டிகராக விருந்தார்களென்றும் ஸ்ஷிபார்கள் விரதமதுங் காது கிருகஸ்தர்களுக்கமக்கண்முறைமையில் வருதார்களென்றும், சிவாகமங்களில் ஆதிசைவர்க்கே யன்றி ஏனையோர்க்கு மக்கண்முறைமையினும் ஆசிரியத்தன்மை விதிபாமைபுமறிக எ ன் று ம் பாஷ்யத்தில் எழுதப்பட்டிருக்கிறது யோகிகள் கூறிய இதனாலேயே, இக்காலத்தில் நான்காம் வருணத்தாரில் ஆசிரியரில்லை பென்றும் பெறப் படுகிறதுமன்றி நடு இரண்டுவருணத்தாரில் இல் வாஷ்வார்க்கு ஆசிரியத்துவமில்லை யெ ன் று ம் பெறப்படுகின்றது. அவ்வாறுபெறப்படவே (ஆக மங்களில்) நான்குவருணத்தாருக்கும் ஆசிரியத்துவ முண்டென்று கூறும் வாக்கியங்களும் அவற்றுள் ளும் இக்கலியுகத்தில் நான்காம் வருணத்து ஆசி ரியரேவிசேடமென்று விதந்தெடுத்தோதப்பட்ட வாக்கியங்ஸளெல்லாம், அப்பிரமாணமாய்ப்பயனற் றதாய் போகுமென்றெண்ணாது, கிருகஸ்தாசிரி யரிடத்தில்வைத்த பொறாமைபாலயோகிகள் மதி மயங்கிக் கூறினாரென்றறிக. ஸ்ஷி யோகிகள் மகான்களாயிருந்தும், பொறாமை கொண்டெழு தினாரென்பதற்கு பாஷ்யத்தில் எழுதிவைத்திரு க்கும் அப்பிரமாணச்சொற்களே சான்றும்.

(இன்னும்) யோகிகளால், மறுக்கப்பட்ட சிவ சமவாதமென்னும், அகோர சிவாசாரிய பத்ததிப்படி ஆசிரியத்தன்மை வகித்தவர்களாகிய ஆதிசைவாசாரியர் களுக்கும், யோகிகளால் மறுக்கப்பட்ட தருமபுரமுதலாகிய மடாதிபதிக ளுக்கும், இவர் கொள்கைப்படி ஞானபாதவுணர்ச்சி இல்லையென்று பெறப்படுவதால், ஆதிசைவர்களு மாசிரியராகார், மடாதிபதிகளு மாசிரியராகார், யோகிகளது குருசந்தானத்தில் வந்தவர்களும் நைட்டிக விரதானுட்டானமில்லாதவர்களென்பது உலகப்பிரசித்தியாகையால், அவர்களும் ஆசிரியராகார். ஆகவே, யோகிகள் கூறும் வசனங்களால், ஆசிரியத்தன்மை ஒருவருக்குமே யில்லையென்று பெறப்படுகின்றது. ஐயோ பரிதாபம். !!

(இனி) கிருகஸ்தாசாரியர் ஆகமங்களில் கூறியவாறு பரம்பரையாக அனுஷ்டித்து வருவதுலகு ஒப்பும்படி இருக்க, நைட்டிகாசாரியர்களாயுள்ள மடாதிபதிகள், ஆதிகுருசந்தான பரம்பரைக்கு விரோதமாக, கூடாத பாதையின் பொருட்டு, நடுவில் தாமே காஷாயமுதலியவை தரித்துக்கொண்டதற்குக் காரணம் ஆதினத்தின் தொன்மையை விசாரிக்கின் இனிது விளங்கும்

யோகிகள் கொள்கையுடையார் அறியவேண்டிய
விஷயங்கள்

யோகிகள், அகோரசிவாசாரியர் கொள்
கை சிவசமவாத மென்றும், அவர் ப த் த தி
பிழைப் ப த் த தி யென்று பிரலாபித்திருந்தும்
இவர் வம்சத்தில், இவர்காலத்துக்கு முன்னுள்ள
வரும், இவர்காலத்திலுள்ளவரும், பின்னுள்ள
வரும், ஷைபத்ததியின்படி ஒழுகிய கிருகண்
தாசாரியரிடத்தில், கிரியை முதலியவை செய்து
வருவதாலும், இவர் காலத்தில் இவர் ஆதின
த்தைச்சேர்ந்த ஆலயங்களிலாவது, வ ல் ல ர ன்
வகுத்ததே வாய்க்கால் என்னும் பழமொழிப்படி
ஷையோகிகள் ஷைபத்ததிப்படி பூசை, உற்சவம்
சும்பாபிஷேக முதலிய கிரியைகளைச் செய்யக்
கூடாதென்று, நிலைநாட்டா தொழிந்தமையாலும்
அவர்கொள்கைத்தோல்வித்தான மென்பதுணர்க
இனி இக்காலத்திலுள்ள அக்கொள்கையுடை
யார், படிப்பது இராமாயணம் இடிப்பதுபெரு
மாகோனில் என்று வழங்கும் சொல்லைப்போல்
பேசங்கொள்கையெல்லாம், யோகிகள் கொள்
கையாய்ச் செய்யும் கிரியையெல்லாம், அகோர
சிவாசாரியபத்ததியின்படி செய்துவருவதால் அக்
கொள்கைப் போலியென்பதை யுணர்க.

(இன்னும்) இக்காலத்தில் ஆதினத்தில்
ஞானநிகை பெற்றுக்கொண்ட சிதம்பரத்தைச்

சேர்ந்த உடையூர் முத்துக்குமாரப்பிள்ளை அவர்களுக்கும், ஆதின வித்துவானும், சிஷ்யரும் யோகிகளது கொள்கையை யனுசரித்தவருமாகிய சபாபதிநாவலரவர்கள், திருவாவடுதுறை ஆதினத்துச் சிதம்பரம் கட்டளைமடத்துபங்களாவில் இறக்க இருபதுநாளேக்குமுன் சீக்காயிருக்கும்போது சிதம்பரம் கிருகஸ்தாசாரியர் உலகமூர்த்திதேசிகர் மடத்தாரை வரவழைத்து, தனக்கு நெறியான காலமென்று எண்ணுகிறேன். தவறிவிட்டால் எனக்குச் செய்யவேண்டிய கிரியைகளைத்தாங்கள் செய்துவைக்க வேண்டுமென்று, கேட்டுக்கொண்டதும் ஆதினப் பொருளைக்கொண்டு அவ்வாறு நடந்ததும், யோகிகள் கொள்கையுடையாருக்குத் தெரிந்திருந்தும், டெடிகொள்கையுடையார்கள் சாத்திர சம்பிரதாய அனுட்டான முதலியவை தெரிந்தவர்களாயிருந்தும், மாறுபாடாகக் கொள்ளுதல் யுக் தர்மமென்றறிக.

சாத்திரத்தோடும் சம்பிரதாயத்தோடும் அனுட்டித்து வருபவர்களை, அவ்வாறு அனுட்டிப்பது சாத்திரவிரோத மென்று கூறும், சாத்திரமும் நன்கறியாத சிலர் சாத்திரப்படி ஒழுகாது சம்பிரதாயத்தையுமனுசரித்து ஒழுகுதல் அவேத மென்றறிக.

இனியாவது யோகிகள் கொள்கையை அனுசரித்து இவர்களுக்குச் சம்பந்தப்பட்ட ஆலயங்களிலும் தங்கள் ஆசிரியரிடத்திலும் சொல்லி ஷ்டிபத்ததிப்படி செய்வதை விலக்கி யோகிகளது கொள்கைப் பத்ததிப்படி செய்வதே உத்தமமாணுக்கர் கடமையாம்.

சைவபரிபாலனம் துந்துபிஸ்ரூ தைமீ 2௨ பத்திரிகையில் கூறியிருக்கும் யோகிகளது கொள்கை யுடையார், சொல்லுதல் யார்க்கும் எளிய என்றபடி, எளிதாய்ச்சொல்லி, சொல்லிய வண்ணஞ்செய்யாதுவிடுதலே அதுபோலியாதற் குப் போதுமான சாக்ஷியாகும் என்னும் வாக்கியம் எழுதியிருப்பதால் யோகிகளது கொள்கை யுடையாரையே மேலே சொல்லப்பட்ட நியாயத்தால் வலியுறுத்தி நிற்கின்ற தென்றறிக.

(இனி) இதற்குமுற்றுப்பெழுதும் சிவஞான யோகிகளது கொள்கையுடையார்ஷ்டியோகிகளுக் குப் பிந்திய ஆசிரியராக வுள்ள ஸ்ரீ ஸ்ரீ ஆறுமுக நாவல ரவர்கள் ஷ்டிவருணத்து கிருகஸ்தருக்குக் குருத்துவ முண்டென்று கூறுமுறையாற்கூறத் தாபிக்கு முறையாற் றுபித்து சைவசமயநெறி முதலிய நூல்களில் எழுதியிருப்பதை நன்குணர்க.

இல்லைவை திகநெறி யில்லை நல்லற மில்லைநால் வருணமாச் சிரம மில்லையா லில்லைமா ணுக்கர்க ளில்லை யாரிய ரில்லைநல் லொழுக்கமுங் கலியினென்பவே.

என்னும் யோகிகள் அருளிச்செய்த காஞ்சி புராணச் செய்யுளா லறிக.

சைவபரிபாலன பத்திராதிபரும், ஸ்ரீ திருவாவடுதுறை ஆதினதம்பிரான் குழாத்து ளொருவராகிய ஸ்ரீ கந்தசாமித் தம்பிரானவர்களால் துந்துபிவ்ரு கார்த்திகையிற் 30உ வெளிவந்த பத்திரிகையில், யோகிகள் பாஷ்யத்தில் விலக்கப்பட்ட கிருகஸ்தாசிரியருடைய சிறப்பும் பாஷ்யத்தில் கூறப்பட்ட நைட்டிகாசிரியருடைய தாழ்வும்கூட யோகிகளது ஆதினத்து ஷெசுவாமிகளால் எழுதியிருப்பதை நன்கறிக.

(இன்னும்) திருவாவடுதுறை ஆதினவித்துவானும், சிஷ்யருமாகிய கோப்பாய்ச்சபாபதிப் பிள்ளையின் பேரில் அகோர சிவாசாரிய பத்ததி தூஷண கண்டனம் என்னும், மரவிட்டபுரக் கந்தசுவாமிகோவில்கா. சபாபதிக்குருக்கள் என்று கையெழுத்து வைத்து, வெகுதரனிய வ்ரு ஐப்பசியிற் 13உ அச்சிட்டிருக்கும் நோட்டீசைப் பார்த்து அடங்குவாராக. (ஷெநோட்டீஸ் இதில் 15-பக்கம் சேர்க்கப்பட்டிருக்கிறது.)

(இனி) வேதாகமமுதலிய அனேக மூல கிரந்தங்களும், யோகிகளால் அருளிச்செய்யப்பட்ட அனேக நூல்களும் பாஷ்யத்தில் சிலபாகமும் நெடுநாளைக்குமுன் அச்சுக்கு வந்திருந்தும், இப்போது வந்திருக்கும் திருட்டுப் பாஷ்யம் இதுவரையில் அச்சுக்கு வராத தற்குக்

MAHAMAHOPADHYA

1911 V SWAMINATHA IYER LIBRARY

காரணம் இன்ன தென்பதூஉம், திருட்டுப்பாஷ்யத்தை அச்சிட்டவர்மரபும், தன்மையும், இன்னதென்பதூஉம் ஷைபாஷ்யத்தை அச்சிடக்கூடா தென்று ஆதினத்துத் தம்பிரான்களும், சில வித்துவான்களும், தடுத்ததற்குக்காரணம் இன்னதென்பதூஉம், குருபரம்பரை சிஷ்யபரம்பரை இன்னதென்பதூஉம், பாஷ்யவிஷயத்தைப் பேசக்கூடிய தகுதியுடையார்கள் இன்னு ரென்பதூஉம், பின்னாலெழுதுவாம்.

இதிற்கண்ட குருத்துவ விஷயத்திற்கு யோசிகள்கொள்கைப்படிபாஷ்யத்தில்பிரமாணமு ம் அனுட்டிப்புமில்லாததால் ஒழித்துஇதில் கூறப்பட்ட பிரமாணத்தாலும் அனுட்டிப்பாலும் குருத்துவமுண்டென்று நிர்ணயிக்கப் பெற்றது.

ஸ்ரீமெய்கண்டதேவன் திருவடிவாழ்க.

குறிப்பு:—இந்நூலின்கட்கண்ட விஷயங்கட்கு விடையளிப்பவர்கள், ஈண்டெடுத்துக்கொண்ட விஷயத்திற்கு சுருதி, யுக்தி, அனுபவங்களுக் கு மாநின்றிக் கிரமமாகவிடையளித்தலேயன்றி வீணே, இலக்கணக்குற்றம் அது, இலக்கியகுற்றம் இது என்று ஏமாற்றுவது தோல்வித்தானத்திற்கு அடையாளம்.

தூத்துடிஸ்ரீ மாசியீ 13வ

கடவுள் துணை.

அகோரசிவாசாரியபத்ததி

தூஷண கண்டனம்.

கோப்பாய்ச் சபாபதிப் பிள்ளையே.

நீர் இந்த மீ ஈ உ திங்கட்கிழமை இரத்திரி, இம்மாவிட்டபுரத்துக் கந்தசுவாமி கோயிலிலே செப்த பிரசங்கத்திலே சமவாத சைவர்கள் எல்லாரும் நரகத்துக்குப்போவார்கள் என்றீர். முன் “சூராவளி” என்ற ஒரு பத்திரிகையிலே சமவாதசைவர்களைப் பிசாசுகள் என்றீர். அகோரசிவாசாரிய ப த த தி பிழைப்பத்ததி அதைக் கைக்கொள்ளுகிறவர்கள் சமவாத சைவர்கள் என்று தூஷித்துக்கொண்டு திரிகிறீர்.

பூமியிலுள்ள சிவாலய விக் கினேசுராலய சுப்பிரமணியாலயங்களிலே பூசை திருவிழாச் சம்புரோட்சண முதலிய கிரியைகள் செய்கிற ஆதிசைவர்களெல்லாரும் அகோரசிவாசாரிய பத்ததியைக் கைக்கொள்ளுகிறவர்கள். மகாசைவர்கள் எல்லாரும் அகோரசிவாசாரிய பத்ததியைக் கைக்கொள்ளுகிறவர்கள். சைவ வேளாண் குருமார்கள் எல்லாரும் அகோரசிவாசாரிய பத்ததியைக் கைக்கொள்ளுகிறவர்கள், திருவண்ணாமலை யாதீனத்தார் சிதம்பர யாதீனத்தார் காஞ்சிபுர யாதீனத்தார் திருவங்கரை யாதீனத்தார்கள் எல்

லாரும் அகோர சிவாசாரிய பத்ததியைக் கைக்கொள்ளுகிறவர்கள். தருமபுர வாதினத்தாரும் சொக்கபுர வாதினத்தாரும், அகோர சிவாசாரிய பத்ததிப்படி மொழிபெயர்க்கப்பட்ட நித்திய கன்மக்குறளைக் கைக்கொள்ளுகிறவர்கள். தொண்டைமண்டல வேளாளர்கள், கார்த்த வேளாளர்கள், சோழிய வேளாளர்கள். வேளாண்செட்டிகள் முதலிய சைவர்களுள்ளே, சில ரொழிய மற்றவர்கள் எல்லாரும், மேலே கெல்லப்பட்ட ஆதிசைவர் முதலானவர்களுக்குச் சீஷர்கள். இப்படியாகவே, இவர்களுள்ளாரையும் நீர் பிசாசுகளென்று சொல்லிவிட்டீர். இனி நீர் யாவர்? சற்றே சொல்லும்.

உமக்குச் சமயதீகைசெய்தவர், விசேஷதீகைசெய்தவர்க்கு கலியாண ஓமஞ்செய்தவர் வேதாரணியத்துச், சைவவேளாண் குருமார்களன்றோ! அவர்கள் கைக்கொள்வது அகோரசிவாசாரிய பத்ததியன்றோ! அவர்கள் உமக்கு அந்தக் கிரியைகள் செய்தது அகோர சிவாசாரிய பத்ததிப்படியன்றோ! இப்படியாகவே, நீரும் பிசாசுதானே. நீரும் நரகத்திற்குப் போவீர் தானே. ஒகோ! நீர் தப்ப வழி யெங்கே!

”நான் முன்பு பிசாசு தான், பின்பு சித்தாந்த சைவராகிய திருவாவடுதறை யாதீனத்துப் பண்டார சந்நிதியையடைந்து தீகை பெற்றுச் சிவபூசை எழுந்தருளப்பண்ணிக்கொண்டேன். இப்பொழுது நான் பிசாசல்லேன். மோகூஞ்சேர்வேன்” என்பாராயின், உம்மைத் திருவாவடுதறைப் பிரசாதத்துக்கு அனுப்பி

கிட்டது அகோர சிவாசாரிய பத்ததியன்றோ? அன்றி
மறப்பது என்றன்று. உம்முடைய மனைவி முதலான்
வர்களுையும் திருவாவடுதுறைப் பண்டார சந்நிதியிடத்
தே தீனைப் பெறுவித்தீரா? இல்லையே. இல்லையாகவே
பிசாசுகள் சமைத்தது புசித்தி நீர் பிசாசுதானே இன்
னும். உம்முடைய யிதா மாதாக்கள் இறந்தால், நீர்
அவர்களுக்கு எந்தக் குருவைக்கொண்டு எந்தப் பத்ததி
ப்படி அந்தியேட்டி செய்விப்பீர்? வேறு பத்ததியும்
அப்பத்ததியைச் கொள்ளுங் குருவும் இங்கிலையே,
பின்பு நீர் பிசாசு குருவைக்கொண்டு பிசாசு பத்ததிப்
படிதான் அந்தியேட்டி செய்விப்பீர். பின் நீர் எப்படித்
தப்புலர்? அது நிற்க; இனிச்சற்றே மேலேப்பாரேவோம்.

திருவாவடுதுறை யாதீனத்துப் பண்டாரக்கனிதி
கள் நீர் பிசாசுகளென்கிற ஆதிசைவர்களுடைய பூசிக்
கப்படுகிற மூர்த்திகளை நமஸ்கரிப்பதும், அந்த ஆதி
சைவர்களைக் 'கும்பிடுவதும், அவர்கள் கையினாலே
விபூதி வாங்கித் தரிப்பதும், அவர்கள் தொட்டு மிடுவ
திதத அன்ன முதலியவற்றைப் புசிப்பதும், நீர் காண
வில்லையா? திருவாவடுதுறை யாதீனத்துப் பண்டார
சந்நிதிகள், நீர் பிசாசுகளென்கிற சைவ வேளாளர்களை
வேளாண் செட்டிகளைத் தீண்டியணைத்து விபூதி
தரித்துவிடுவதும், அவர்களை எதிரிசூத்திரப்படுத்தும்,
அவர்கள் வீட்டிலே புசிப்பதும் நீர் காணவில்லையா?
திருவாவடுதுறை யாதீனத்துத் தம்பிரான்கள். நீர்
பிசாசுகளென்கிற அந்நியாதீனத்துப் பண்டார சந்நி
திகளையும், தம்பிரான்களையும் நமஸ்கரிப்பதும், சூத்
ரில் பொழுது தங்கக் ஆன்மார்த்த பூசையை அந்தத்
தம்பிரான் மார்களைக்கொண்டு செய்விப்பதும்; நீர்

கோணவிலையா? இவையெல்லாங் கண்ட உமக்குத் திருவாவடுதறை யாதீனத்தார்கள் எப்படித் தோன்று கிருர்கள்! சற்றேவாய்திறவும், உமக்கு அன்னமிட்டுக் கல்வி கற்பித்து உம்மை "வித்துவான்" ஆக்கிவிட்ட ஆதினத்தார்களைப் பிசாசுகளென்று பேசாது பேசித் திரிவது, பிள்ளாய்! உமக்கு அடாது.

மகா வித்துவானாகிய மீனாட்சி சுந்தரம்பிள்ளை திருவாவடுதறை யாதீனத்திலே நிருவாணதீனங் பெற்று உடையவர் பூசை எழுந்தருளப்பண்ணிக்கொ ண்டவரோயாகவும், திருவாவடுதறையிற்றானே மடத் துக்கெதிரே இறந்துவிட, அவ்வாதீனத்துப் பண்டாரச் சந்நிதிகள், நீர் பிசாசுகளென்கிற சைவவேளாண் குரு மாரு னொருவரை அங்கே வருவித்து, அவரைக் கொண்டு அகோரசிவாசாரிய பத்ததிப்படி தமது ஆதினத்துப் பொருள்கொண்டே அப்பிள்ளைக்கு அந்நி யேட்டி செய்வித்தது நீர் அறியீரா? இஃதறிந்தும், ஏன் நீர் துள்ளுகிறீர்! உமக்குக் கதியாது! நாளை நீர் இறந்தால், உமக்கும் இப்படி ஒரு பிசாசு தானே வந்து அந்நியேட்டி செய்துவிடும்.

உமது பிரசங்கத்துக்கு இம் மாலிட்டபுரக் கத் தசவாமிகோயிலை இடந்தந்த குருக்கள் எந்தப் பத்ததி கைக்கொள்ளுகிறவர்? அவரையும் பிசாசு என்று சொ ல்லிவிட்டார். உம்மாலே பிசாசு எனப்படாதவர் யாவர்?

அகோர சிவாசாரியர் பிசாசு என்ற நீர் அவர் பத்ததிப்படியே சௌசவகவல் அநுட்டானவகவல் சூரியபூசையகவல் சிவபூசையகவல் போசனவகவல்கள் செய்த திருவாரூர் ஞானப்பிரகாசதேசிகரும் பிசாசு,

MAHAMAHOPADHYAYA
DR. U.V. SWAMINATHA IYER LIBRARY
TIRUVANMIYUR II MADRAS 41

அவரிடத்தே ஞானோபதேசம் பெற்றுச் சிவபோக
சாஸ்த் செய்த தருமபுரவாதீனத்து ஆதிருருவாகிய
ஞானசம்பந்ததேசிகரும் பிசாசு, அவர்மரபில் வந்த
மூசிலாமணிதேசிகரும் பிசாசு, அவர் சீஷராய் அவ
ரைப், பண்டார மும்மணிக்கோவையினாலே துதித்த
ருமரூருபராகவாமிகளும் பிசாசு, அவர் பாடிய முத்தித்
ருமராகவாமிபிள்ளைத்தமிழை நித்தமும் பாராயணஞ்
செய்த திருவாவடுதுறைச் சுப்பிரமணியதேசிகரும்
பிசாசு, அவர் சீஷராகிய அம்பலவாணதேசிகரும்
பிசாசு, அவர் சீஷராகிய இப்பொழுதைச் சுப்பிரமணி
யதேசிகரும் பிசாசு, என்றுவிட்டிரே. எனவே, இந்தச்
சுப்பிரமணிய தேசிகரிடத்தே தீக்ஷபெற்ற நீரும்
பிசாசு, என்றுவிட்டிரே. ஒகோ! எந்தவகையானும் நீர்
தப்ப வழியில்லையே! பேச அறியாது பேசிவிடுகப்பட்டு
க்கொண்ட உம்மைப்போலவேகி யாவார்!

இனி முன் போலய் பதர்வார்த்தைகள் பேசித்
திரியாது அடங்கி ஒழுகக்கடவீர்.

இங்ஙனம், மாவிட்டபுரக் கந்தசுவாமிகேரயிலி
அருச்சகருள் ஒருவராகிய.

கா. சபாபதிக்குருக்கள்.

வெகுதானிய ஸ
ஐப்பசி 13 ர் ௨

MAHAMAHOPADHYAYA
DR. U.V. SWAMINATHA IYER LIBRARY
TIRUVANMIYUR II MADRAS 41

